

عالم خوند میری

سرسید سے اقبال تک ذہنی سفر

دانش و ری کی روایت

انہیوں صدی کے دورے نصف حصہ میں اسلامی ہند میں ابھرنے والی جدیدیت کی تحریک کا بنیادی اور اہم وصف اس کی جامعیت تھا جو انسان کی انفرادی اور اجتماعی زندگی کے تقریباً تمام شعبوں پر محیط تھی۔ اس تحریک نے تعلیم، سیاست، قانون، عقل اور فکری آزادی، انسان کی باطنی اور روحانی زندگی، انسان اور خدا کے ربط اور انسان اور انسان کے ربط، ان تمام عناصر کو اپنے اندر سمیٹ لیا۔ اس وجہ سے اس دور کے فکری اور عملی مباحثتیں اور چوتھی صدی کی اسلامی دنیا کے مباحثت کی یاد دلاتے ہیں۔ یہ صحیح ہے کہ اس تحریک کے علمبرداروں میں ہمیں الفارابی، ابن سینا، ابن مسکویہ، نظام، جاحظ، ابن رشد کی سی بلند شخصیتیں نظر نہیں آتیں جن کے افکار اور جن کے طرز فکر میں مجموعی انسانی تہذیب کو متاثر کرنے کی طاقت اور صلاحیت تھی۔ لیکن اس امر میں بھی شبہ کی گنجائش نہیں کہ اس دور کے اسلامی اہل فکر نے ”ہندوستانی اسلام“ کو ذہنی اور تہذیبی حیثیت سے ایک خود مختار (autonomous) درجہ عطا کیا۔ جہاں انہوں نے اسلام کی عالمگیر حیثیت کو برقرار رکھا، وہیں انہوں نے اپنی فکر کو ان خاص تقاضوں سے مروڑ بھی کیا جن سے اس دور میں اسلامی ہند دوچار تھا۔ آفاقیت اور عالمگیری محض ایک نوع یا مجرد تصور بن جلتے ہیں، اگر یہ مخصوص ننانی، مکانی اور تاریخی تقاضوں سے بے نیاز ہو جائیں۔ ایسی ابدیت جس کا ننانہ کے بھاؤ سے ربط نہ ہو، عدم محض کے قریب تر پہنچ جاتی ہے۔ ننانے سے ربط ہی ابدیت کو معنی اور مفہوم عطا کرتا ہے۔ ابدیت ننانے اور تاریخ ہی میں اپنا احساس کرتی ہے اور اسی احساس میں، ننانہ وجود کی ایک شان اور اس کا ایک مظہر بن جاتا

ہے۔ ابدیت کا اور اک اپنی لمحوں میں ہوتا ہے، جب یہ ننانے کو کافتا ہو گرتا ہے، ابد اور ننانی نظام ایک دوسرے سے بے تعلق نہیں رہتے، یہ میشہ ایک دوسرے پر اثر انداز ہوتے ہیں، لیکن ہمارا اور اک اس اتصال اور تقاطع کے پچھاتا نہیں اور اسی لیے ہمارا شعور یا تو ابد کی ایک سیر میں محو ہو جاتا اور ننانے سے بے نیاز ہو جاتا ہے یا پھر گردش ایام میں اسیر ہو جاتا ہے اور اعلیٰ ترین اقدار اور مقاصد سے کنارہ کش ہو جاتا ہے۔ یہ دونوں احوال بہرحال محرومی پر ختم ہوتے ہیں، ہر چند کہ محرومی کے انداز مختلف ہوتے ہیں۔

ابد اور ننانے کے گھرے ربط کا شعور ہی ننانے کے ادوار، ماضی، حال اور مستقبل کو معنویت عطا کرتا ہے۔ اگر یہ شعور ایک طرف ان ادوار کو باہم دگر متہد اور مربوط کرتا ہے تو دسری طرف ایک ایسے مادرا سے ننانے کے بھاؤ کو مربوط کرتا ہے جن سے ننانہ باہر نہیں ہوتا بلکہ جو ننانے کی رفتار کا ایک اعتبار سے منبع اور سرچشمہ ہوتا ہے۔ جس لمحے ننانے کا اور اک ابد کے شعور سے اپنا رشتہ جوڑ لیتا ہے، انسان اپنے وجود کو کائناتی جبر میں گرفتار محسوس کرتا ہے اور اس طرح جب ابد کا عرفان ننانے کے اور اک پر محیط نہیں ہوتا، آزادی کا اور اک لحاظی ہو جاتا ہے اور تاریخ کے structure سے نہ صرف بے تعلق ہو جاتا ہے بلکہ تاریخ پر اثر انداز ہونے کی صلاحیت بھی کھو دیتا ہے۔ یہاں اس امر کا ذکر ضروری ہے کہ ننانے کے اور اک اور ابد کے شعور کا کامل ربط (یا مشور شاعری۔ لیس۔ الیٹ کے الفاظ میں ان دونوں کے تقاطع کے عرفان کا منصب) صرف انبیاء ہی کی شخصیت میں ظاہر ہوتا ہے اور اسی لیے انبیاء کی زندگی ابد کی سیر اور ننانے پر فتحی عبارت بن جاتی ہے۔ انبیاء کے اس اسوہ پر عمل کرنے کا اعلیٰ مضموم یہی ہو گا کہ انسان اس صلاحیت کو حاصل کرنے کی کوشش کرے۔

اس تمیید کا مقصد اس سوال پر غور کرنا ہے کہ وہ کوئی چیز ہے جو کسی تحریک کو باطنی طور پر "اسلامی" کا وصف عطا کرتی ہے۔ اس لیے کہ اس تحریک کا "اسلامی" ہونا ایک نصب العین ہے جو پوری طرح امر واقعہ نہیں بتتا۔ یہیں شخصی زندگی، اجتماعی نصب العین سے الگ

ہو جاتی ہے اور تحریک کا معیار وہ مقاصد بن جلتے ہیں جن کی تکمیل اور جن کا حصول تحریک کا مدعما ہوتے ہیں۔

انیسویں صدی کی جدیدیت کی تحریک مجموعی طور پر ان مقاصد کے حصول پر مشتمل تھی جو اسلامی ہند کے معاشرے کو ایک نئی فکری سست اور روایت عطا کر سکتے ہیں اسی لیے اس تحریک نے روایت زدہ اور ماضی اسیر ماحول میں ایک تلاطم پیدا کر دیا اور اس کے مخالف اور حامی ایک دوسرے کے مقابل صفت آرا ہو گئے۔ ہر چند کہ اس تحریک نے زندگی کے تمام شعبوں کو متھر کیا لیکن اس کی باطنی خصوصیت اس کا وہ جوش حیات اور فور شوق تھا جس نے فکری اور روحانی زندگی کے مسائل کو اپنے ہم عصروں کے سامنے ایک پر جوش طریقہ پر پیش کیا۔ فکری مسائل ایک عرصہ سے خوابیدگی کا شکار تھے۔ روایت کی طاقت نے نمو اور ارتقا کے میلانات کو تقریباً بے اثر کر دیا تھا۔ فکری اور روحانی اقدار کو اولیت دینے کا رجحان اس نئی عصری روایت کا آفریدہ تھا کہ انسانی ذہن ہی میں ترقی اور تبدیلی کا مرکز ہے۔ یہ اٹھارویں اور انیسویں صدی کا غالب رجحان تھا۔ ارتقا کے ہمہ گیر نظریوں نے انسانی ذہن کو ایک نئی طاقت عطا کر دی تھی۔ اس عصری رجحان کے مطابق، تصورات کی تکملہ ہی میں نئی دنیا اور نئے انسان کی تخلیق کی طاقت پہنچا تھی۔ انیسویں صدی کے آخر میں کارل مارکس نے ایک ”نئی قدر“ کی دریافت کی جس کا نتیجہ یہ ہوا کہ بیسویں صدی میں سماجی، معاشی انقلاب کو ذہنی اور فکری انقلاب کی اصلی علت قرار دیا گیا۔ لیکن جس دور کا یہاں ذکر ہے وہ ابھی تک مارکس کے اس نقطہ نظر سے آشنا نہ تھا۔ یورپ کے صنعتی اور سیاسی انقلاب ہی اس کا مطیع نظر تھے۔ جملہ مععرض کے طور پر اس مقام پر اس جانب اشارہ بے محل نہیں کہ فکری تاریخ کی periodicity میں ذہنی انقلاب اور تبدیلی کا تصور بہرحال معاشی اور سماجی انقلاب پر تقدم رکھتا ہے۔ اسی لیے فکری اور ذہنی انقلاب کی تحریک تمنیب کی تاریخ میں انسانی شعور کو آنے والے دور کے عظیم تراویحیں تر انقلابات کے لیے تیار کرتی ہے۔ انسانی شعور وہ نقطہ منور ہے جو

ایک طرف تو پیچھے کی طرف یا ماضی کا عفان حاصل کرتا ہے تو آگے کی طرف مستقبل کے امکانات کا گلگری اور روحانی سطح پر احاطہ کرنے کی کوشش کرتا ہے۔ شعور کی اسی مجموعی حرکت کا نام تاریخی شعور ہے۔

یہی تاریخی شعور جدیدیت کی اس اہم تحریک کا اہم عضور تھا۔ اگر اس تاریخی شعور کا عمل مسلسل اور متواتر ہتا تو اسلامی ہند کی تاریخ آج شاید مختلف ہوتی۔ لیکن یہ تاریخی الیہ ہے کہ اس شعور نے بالآخر روایت کے آگے ہبھیار ڈال دیئے اور تجربے اور روایت کی کلکش میں روایت نے تجربے کو مات دے دی۔

یہ طے کرنا مشکل ہے کہ آیا اس بحث میں تاریخی جہیت کا عضور کا فرمہا تھا اور یہ بحث فکری سفر سے متعلق ہے۔ اسی لیے اس بحث کو ایک امر واقعہ کے طور پر قبول کیا جا سکتا ہے اور اس باب کے مسئلہ کو کسی دوسرے موقع کے لیے اخخار کھا جا سکتا ہے۔

جدیدیت کی اس تحریک کا جس کا آغاز سر سید احمد سے ہوا ایک اہم بلکہ غالب پیش مفروضہ presupposition یہ تھا کہ اسلام یعنی کتاب اور پیغمبر اسلام کی زندگی صداقت یا truth کا اعلیٰ اور ابدی سرچشمہ ہیں اور انہی sources کی روشنی میں اور ان کی نئی تعبیری سے ذہنی اور فکری تبدیلی پیدا کی جاسکتی ہے۔ سر سید اس عالمی رحمان سے پوری طرح متاثر اور متفق تھے کہ انسان تبدیل پذیر ہے اور انسانی موقف کو بدلا جا سکتا ہے۔ لیکن یہ تبدیلی اس طرح ہونی چاہیے کہ تاریخی شخص یا historical identity برقرار رہے۔ ان کے وہ ہم عصر جوان سے متفق نہ تھے شاید ان سے تعارض نہ کرتے۔ اگر ان کی بات صرف اس حد تک مجرمات کی سطح پر رہتی۔ لیکن انہوں نے تاریخی شخص کا ایک ایسا مفہوم پیش کیا جو روایت سے نہ صرف یہ کہ مختلف تھا بلکہ گلگراہ بھی رکھتا تھا۔ تاریخی شخص کا ایک طریقہ یہ بھی ہو سکتا ہے کہ حال اور ماضی کے فرق اور اختلاف کو نظر انداز کر دیا جائے اور یہ فرض کر لیا جائے کہ ماضی اور حال کا تعلق ابد کے لمحات کا ہے یعنی کیفیت اور کمیت میں یہ ایک

دوسرے سے منفرد نہیں ہیں۔ مرسید نے تشخص کی اس تعبیر کو رد کر دیا۔ اس کے برعکس، انہوں نے تاریخی identity کو مقاصد، اقدار اور نسب اعین کی identity کے متراوِف قرار دیا؛ جن کے اطہارات مختلف تاریخی ادوار میں مختلف انداز سے ہوتے ہیں۔ یعنی یہ مقاصد اور اقدار، جن افکار اور جن ادارات کے توسط سے اپنے اطہارات کرتے ہیں، وہ مقاصد کے مقابلے میں صرف ثانوی اہمیت رکھتے ہیں اور اسی لیے تاریخی identity ان ادارات اور افکار کے تحفظ پر محصر نہیں رہتی۔ identity یا تشخص کا اصول ایک ایسی کائنات میں کارفھا ہے جس کا اصول تبدیلی اور تغیر ہے اور اسی لیے تاریخی عمل میں identity کا اور اسکے تغیر اور تبدیلی ہی کے وسیلے یا medium میں ممکن ہے یعنی یہ کہ identity کا تصور ایک جدیاتی یا dialectical نوعیت رکھتا ہے۔ یقیناً اس identity کا ایک موضوعاتی یا subjective پہلو بھی ہے۔ لیکن اس موضوعی پہلو کی تعین اور تقدیر تہذیبی عمل یا cultural process کے دوران ہی ہوتی ہے۔ اس طرح تہذیب بھی "وجود" کی ایک شان یا ایک mode کے طور پر اپنے آپ کو پیش کرتی ہے اور یہی اس کا وجودیاتی رخ ontological aspect ہے۔ مرسید احمد تہذیب کے اس پہلو کا شعور رکھتے تھے۔ اور یہی وجہ تھی کہ انہوں نے اسلامی ہند میں شاید پہلی بار تہذیبی کشیت یا cultural pluralism کا اعتراف کیا۔ مذاہب کے تقابلی مطالعہ کی جانب، ان کا رجحان ان کے اساسی اکثری نقطہ نظر کا اطہار تھا۔ اسلام کا تاریخی مطالعہ ایک بالکل نیا رجحان نہیں تھا۔ اسلام کے دور عروج میں شرستی، بن حزم اور الیرونی نے اس کی بنیاد رکھی تھی لیکن تہذیبی موضوعیت کا جوانیسویں صدی کی پیدائش ہے، پر تو، ہمیں پہلی بار مرسید کی تحریکوں میں نظر آتا ہے۔ اسی تقابلی مطالعہ کا نتیجہ تھا کہ مرسید نے اسلام اور عصری عالمی کلچر کے ربط کے اہم سوال کو جنبات سے عاری ایک سائنسی انداز میں پیش کیا۔ اس بات کو یوں بھی کہا جا سکتا ہے کہ اسی اہم سوال نے ہی انہیں مذاہب کے تقابلی مطالعہ پر ابھارا۔ سبب کچھ ہی ہو، انہوں نے دو امور کے

درمیان ربط کو محسوس کیا۔ یہ مسئلہ آج بھی ہندوستانی اسلامی ذہن کے لیے الجھن کا باعث ہے کہ اسلام کلی عالمی کلچر سے نہ صرف یہ کہے نیاز نہیں رہ سکتا بلکہ ایک زندہ اور نمودپر نمہب کی حیثیت سے اس کے لیے اس عالمی کلچر سے تطبیق کی کوشش بھی ضروری ہے۔ یہ صحیح ہے کہ انسان بہ یک وقت کئی دنیاوں میں رہ سکتا ہے، لیکن یہ ضروری ہے کہ ان مختلف دنیاوں کے درمیان ایک ایسا اندرومنی ربط بھی قائم کیا جائے کہ یہ مختلف دنیاوں میں اپنی انفرادیت کو برقرار رکھنے ہوئے ایک دوسرے سے مسلک ریں اور انسانی ذہن اپنی دحدت کو منقسم کیے بغیر ان مختلف دنیاوں میں سفر کرنے کے قابل رہے۔ یقیناً سائنس نمہب اور سیاست کے عوالم مختلف ہیں، اور ان کی نوعیتیں بھی جدا گاہ ہیں۔ لیکن یہ بھی ایک واقعہ ہے کہ زندگی کی منطق کچھ ایسی ہے کہ ایک ہی انسان کو بہ یک وقت ان مختلف عوالم میں زندگی بسر کرنا ہوتی ہے۔ اگر ان دنیاوں کے درمیان رابطہ ٹوٹ جائے تو پھر انسانی زندگی ایک شورالم آمیز کا شکار ہو جاتی ہے اور انسان کی نہ ہی فکری تاریخ بھی اس امر کی گواہ ہے کہ اکثر ان مختلف عوالم کے درمیان ربط قائم کرنے کی کوشش میں انسانی فکر ایک عظیم سانحہ سے دوچار ہوتی ہے۔ یہ سانحہ اس وقت ظہور میں آتا ہے جب ربط کی تلاش میں کسی ایک عالم کو مختلف عوالم پر تسلط قائم کرنے کی اجازت دے دی جاتی ہے۔ علمائے دین، سائنس اور سیاست پر نمہب کو مسلط کر دیتے ہیں تو سائنس کے شدائی نمہب اور سیاست پر سائنسی طرز فکر کو حاوی بنادیتے ہیں۔ اور سیاست و ان نمہب اور سائنس کو عارضی سیاسی ضرورتوں کا تابع کر دیتے ہیں، ان تینوں صورتوں میں ایک استبدادی اور آمرانہ صورت حال پیدا ہو جاتی ہے۔

یہی رجحانات ہیں جو ازمنہ و سطی میں نہ ہی آمربت کا سبب بنے اور دور جدید میں سائنسی اور سیاسی آمربت کے لیے جواز فراہم کرتے ہیں۔ سریدے نے اسلام کی فکری تاریخ میں شاید پہلی بار اس ذہنی سلطے کے خططاں کا ادراک کیا اور یہی اور اسکے جدیدیت یا modernity کی نیادریں جاتا ہے۔ اُنہیں قوون و سطی کے مکتبی دینیاتی ذہن کو قریب سے

دیکھنے کا موقع ملا تھا۔ بلکہ انہوں نے اسی scholastic theologian روایت میں تربیت حاصل کی تھی۔ لیکن ۱۸۵۷ کے بعد ہندوستانی معاشروں میں جو انقلاب آیا، اس نے ان کے ذہن پر ایک مجموعی اور کلی تدبیجی اثر مرتب کیا۔ اس لحاظ سے مرسید ان پہلے ہندوستانیوں میں سے ایک ہیں جنہوں نے اس تدبیلی کے ہمہ گیر اور دور رس تناخ کا اور اک کیا اور ایک اثباتی رد عمل کے لیے اپنے ذہن کو تیار کیا۔ اقبال نے ٹھیک کہا ہے:

” غالباً سریں احمد خاں دورِ جدید کے وہ پہلے مسلمان ہیں ”

جنہوں نے آنے والے نامے کے ایجادی مزاج کی جھلک دیکھ لی تھی۔

لیکن ان کی حقیقی عظمت اس میں ہے کہ وہ پہلے ہندوستانی مسلمان ہیں۔

جنہوں نے اسلام کی نئی تعمیر کی ضرورت کو محسوس کیا اور اس کے لیے

سمی کی۔ ”

اقبال کے اس بیان کے پہلے جزو کے بارے میں میرا خیال یہ ہے کہ مرسید نے آنے والے نامے کے ایجادی مزاج کی صرف ایک جھلک ہی نہیں دیکھی تھی بلکہ انہوں نے اس مزاج کے بے پناہ امکانات کا پورا پورا اندازہ کر لیا تھا۔ یہیں سے اسلامی ہند کی فکر و مخالف سنتوں میں بٹ جاتی ہے۔ ایک تو مزاحمت کا راستہ ہے جسے عالمی عصر نے اپنایا اور جس کی کمال یافتہ شکلیں دار العلوم دیوبند اور ندوہ العلماء ہیں۔ دوسرا راستہ مرسید کا تھا، جسے ہم تشكیل جدید اور تعمیر نو کے راستے کا نام دے سکتے ہیں۔ بعد کو شبلی نعمانی نے ایک درمیانی راستہ نکالنے کی کوشش کی جس کو ہم مصالحت کا راستہ کہ سکتے ہیں۔ مصالحت کا یہی تصور تھا جو ندوہ العلماء کی تشكیل میں شبلی کا راہ نہما بنا۔ لیکن بالآخر اس درمیانی راستے کا وہی حشر ہوا جو عام طور پر درمیانی راستوں کا ہوتا ہے۔ اس کی ابتداء ماضی کی دریافت اور پھر ماضی کے بارے میں فخر سے ہوئی جس نے بہت جلد اعتذار کا راستہ اختیار کر لیا۔ اور بالآخر ندوہ اور دیوبند کے راستے اور ان کی منزلیں ایک ہو گئیں۔ دونوں مختلف انداز میں مزاحمت کے راستے پر چل پڑے۔ مولانا ابو الحسن

علی ندوی کی تصنیف "مَاذَا خَسِرَ الْعَالَمُ بِانْحِطَاطِ الْمُسْلِمِينَ" (قاہرہ ۱۹۵۱) اسی مزاجت کی تملک اور نسبتاً تسبیحہ تر تصویر پیش کرتی ہے۔ سرید اور علامہ دونوں کے پیش مفروضے کیساں تھے۔ یعنی یہ کہ انسانی ذہن، ہی انسانی تبدیلی میں فیصلہ کرن جیشیت رکھتا ہے۔ ایک نے جدید یونیورسٹی کے تصور کو اپنایا تو دوسرے نے قدیم درس گاہ کے نمونے میں مراجعت تلاش کی۔ اسی لیے ایک کی منزل مستقبل کی سمت میں تھی تو دوسرے گروہ کی مااضی کی جانب۔

سرید اپنی تصنیف "تفہیر القرآن" کے دیباچے "تحریر فی اصول تفسیر" میں اپنے motif یا مدعای کو صاف الفاظ میں بیان کرتے ہیں۔ وہ اپنے دور کے چیلنج کا ذکر کرتے ہیں اور پھر اپنی اس خواہش کا انہصار کرتے ہیں:

"جس طرح اگلوں نے نہب کی حمایت کی، فلسفہ یونانی کا مقابلہ کیا اور یا تو مسائل مذہبی کو فلسفہ یونان کے مطابق کر دکھایا یا ان دلائل کو غلط کر دیا یا مشتبہ اسی طرح آج جدید حکمت اور فلسفہ کے چیلنج کا مقابلہ کرنا ہے۔ سرید پرانی تطبیق کی ناکامی سے واقف ہیں۔ کیونکہ فلسفہ اور طبیعت یونانی بھی جن کی بنا پر اس ننانے کے علاوہ نے بہت سے مذہبی مسائل قائم کیے تھے علوم جدیدہ سے غلط ثابت ہوئے ہیں اور علوم جدیدہ کے دلائل صرف قیاسی اور فرضی نہیں رہے بلکہ تجربہ اور عمل نے ان کو درجہ مشاہدہ تک پہنچا دیا ہے۔"

جدید سائنس اور حکمت کے اس لحیازی و صفت کے بارے میں ان کے پختہ اور اس نے انہیں قانون و سلطی میں اسلام کے سب سے بڑے عقلیت پند مفکر بن رشد کے "صداقتوں کے راستے کو اپنانے سے بچالیا۔ بن رشد عقل کی روشنی سے عامتہ الناس کو اس لیے محفوظ یا محروم رکھنا چاہتا تھا کہ وحی کی علامتی صداقت اس کے نزدیک ان کے لیے کافی تھی۔ بن رشد کے اس اشرافی یا aristocratic نقطہ نگاہ کا محرك اسی کا اپنا

social apriori تھا کہ خواص یا elite اور عوام میں فاصلہ ہمیشہ معین اور مستقل رہتا ہے۔ لیکن سریسے کونانے کی تبدیلی اور جمیوری رو کا ادراک تھا۔ سورہ الاعراف کی تفسیر کے ضمن میں ایک مقام پر وہ اشارہ کرتے ہیں، علم و حکمت کی فراوانی اور عام لوگوں تک ان کی رسائی نے ایک اہم تبدیلی پیدا کر دی ہے، اس کا مطلب دوسرے لفظوں میں یہ ہے کہ اب خواص اور عوام کے درمیان فاصلہ معین اور مستقل نہیں رہا اور اسی لیے اس تغیر پذیر فعل یا fluctuating gap نے مذہبی موقف کو بھی تبدیل کر دیا ہے۔ اب شکوک و شبہات تیزی کے ساتھ ایک ذہن سے دوسرے ذہن تک سفر کرتے ہیں۔ اور یہ ضروری نہیں رہا کہ یہ سفر و انتہا اور شعوری سطح ہی پر رہے۔ یعنی سائنسک مزاج، اب عالمی انسانی پلچر کا ایک جزو بن رہا ہے۔ اور اسی لیے علامات کی تعبیر مزید علامتوں کے ذریعہ نہیں ہوئی چلیے بلکہ ان علامتوں کی تعبیر جن کے ذریعہ مذہبی ذہن حقائق کا ادراک کرتا ہے۔ معروضی اور معقولی نبان میں پیش کی جانی چلیے۔ اس حقیقت کا ادراک کہ نہب یا وحی کی نبان علامتی یا symbolic ہے، پہلے ہی دور کے فلسفیوں، ابن سینا اور الفارابی نے کر لیا تھا۔ لیکن انہوں نے نہب اور حکمت یا وحی اور عقل کے ربط کو اسی علامتی سطح پر باقی رکھنے کی کوشش کی جس کا نتیجہ تاویل کی فراوانی کی صورت میں نمودار ہوا۔ یہ راستہ فلسفیوں، باطیلوں اور اخوان الصفا کے مصنفوں کا تھا۔ اس کا ایک اثر یہ ہوا کہ اس علامتی نبان کی بنیاد پر ایک ستری نظام occult system یا قریب قریب ایک ماشہالوجی کی عمارت کھڑی ہو گئی۔ اسلام کی دینیاتی تاریخ میں دو راستوں سے ماشہالوجی کی تعمیر اور تشكیل ہوئی۔ ایک راستہ اہل باطن کا تھا جنہوں نے نے ظاہری exoteric اور باطنی esoteric کے فرق کو اس طرح پاسداری عطا کر دی کہ باطن کا ایک ظاہر اور ہر ظاہر کا ایک باطن قرار پایا اور اسی لیے ہر ظاہر کے ایک باطنی معنی ضرور قرار دیئے گئے۔ دوسرا راستہ جس سے ماشہالوجی کی تشكیل ہوئی، وہ ایسے اہل روایت کا تھا جنہوں نے روایت کو folk religion کی نوعیت عطا کی اور قرآن کی تفسیر میں اور تعبیر میں نہ صرف

احادیث کے ادب کو بغیر کسی امتحان کے قبول کر لیا بلکہ قدیم اساطیری خرافات کو بھی ایک ماخذ تشییم کر لیا۔ اہل باطن نے جس سری نظام کی تعمیر کی تھی، وہ ایک منتخب گروہ یا elective elite ہی کا سروا یہ رہا۔ لیکن اہل روایت نے جس ماتھا لوچی کی تعمیر کی تھی، اس نے بہت جلد عمومی مذہب کی صورت اختیار کر لی۔ اسلامی دینیاتی ادب کا گمراہ مطالعہ اس امر کا ثبوت فراہم کرتا ہے کہ ان دونوں مکاتب میں ایک عجیب انداز سے لین دین شروع ہو گیا۔ ابن تیمیہ جیسے محتاط اور فعال مذہبی عالم کی کوششیں بھی اس سروا یہ کو دھکا نہیں پہنچا سکیں۔ سریسید کی تفسیر اور ان کی اہم مذہبی تصنیف الخطبات الاحمدیہ کے مطالعہ سے ان کے ایک غالب جذبہ یا passion کا اظہار ہوتا ہے اور وہ یہ کہ اسلام کو demythologize کیا جائے یا اسلام میں نفی خرافات کی جائے۔ نفی خرافات یا demythologization کا یہ عمل سامنے نقطہ نظر کا مذہب کے مطالعہ میں ایک موزوں اظہار ہے۔ اس سے ایک طرف تو یہ صحیفہ آسمانی صداقت کا سرچشمہ برقرار رہتا ہے لیکن صداقت کی myth کی محتاج نہیں رہتی تو دوسری طرف یہ فرض کرنے کی ضرورت باقی نہیں رہتی کہ ابدی صداقت اپنے اظہار کے لیے خرافات کے لبادہ کو اختیار کرنے پر پابند ہے۔ اس عمل میں انہوں نے اپنی تفسیر میں دو اہم رہنماء اصول مدون کیے۔ ایک یہ کہ قرآن کو قرآن کی مدد سے سمجھنے کی کوشش کی جائے اور اسی سے دوسرا رہنماء اصول انہوں نے یہ بنایا کہ اسرائیلی خرافات کو یکسرد کیا جائے اور احادیث کے ادب کو وہ تطعیت نہ دی جائے جو صرف "كتاب" (قرآن مجید) کو حاصل ہے۔ تمام راخ العقیدہ مصنف اس اصول کو نظری طور پر مانتے ہیں لیکن عام طور پر عمل اس کے برکش رہا ہے۔ رفتہ احادیث نے قرب قرب وحی کے برابر جگہ حاصل کر لی۔ اس کا نتیجہ یہ ہوا کہ سنت اور حدیث کے ادب کا باریک فرق نظرتوں سے اوچھل ہو گیا۔ سریسید جدید دور کے پہلے مصنف ہیں جنہوں نے احادیث کے ازسرنو امتحان کی ضرورت کا اظہار کیا اور امتحانی تقید کے اس عمل کو

ان کے ایک رفیق چراغ علی نے گولڈ نیبر اور شاخت سے پسلے سائنسٹک نوعیت عطا کی اور خاص بات یہ ہے کہ ان جو من مصنفوں نے انہی نبیا دوں پر اس عمارت کو کھڑا کیا جس کی نشاندہی سریزدار تفصیل سے چراغ علی نے کی تھی۔

قرآن کو قرآن کی مدد سے سمجھنے کے عمل میں سریز نے فنی تعبیر یا textual interpretation کے جدید سائنسٹک اصول کی بنیاد رکھی اور اہم بات یہ ہے کہ اس معاملہ میں انہوں نے اہل التاویل کی تقلید نہیں کی بلکہ ہن حزم کے اصولوں کو اپنا راہ نما بنانے کی کوشش کی اور اس اہم حقیقت کی طرف اشارہ کیا کہ نوعی عقل جسے وہ عقل کلی بھی کہتے ہیں، مذہبی صدقتوں کے فہم و ادراک میں غیر اہم irrelevant ہے۔ اس مقام پر اس اہم امر کی طرف اشارہ بے محل نہیں ہو گا کہ جن مذاہب میں مثلاً اللہ کا انعامار، لفظی یا نبان کے دلیل سے ہوتا ہے، وہاں عقل انسانی کو م uphol نہیں کیا جاسکتا کیونکہ یہی ذریعہ علم، لفظی تعبیر اور تشریع پر قادر ہے۔ دوسرے لفظوں میں انسانی عقل، جو خود ایک revelatory function کی حامل ہوتی ہے۔ اسی لیے روایت اور عقل یا وحی اور عقل کے ربط کا سوال دینیاتی فکر میں بنیادی اہمیت رکھتا ہے۔ (اقبال نے اپنے پسلے خطبہ "علم اور مذہبی تجربہ" میں اس مسئلے کو مزید وضاحت سے پیش کیا ہے کہ خود مذہبی تجربہ اپنی تعبیر کے لیے عقلی معیار کا تقاضہ کرتا ہے۔ لیکن بد بختنی سے اسلامی فکر میں الغریب کی روایت کی کامیابی نے عقل کو ہمیشہ کے لیے فکر بدر کر دیا۔ یہ دوسری بات ہے کہ عقل کی جلا و طنی، اہم اور سلیمانی خطرات کی حامل بن جاتی ہے۔ اسی جلا و طنی سے non-mythological مذہب میں پچھلے دروازے سے خرافاتی نظام در آتا ہے۔ اور یہی اسلام کی دینیاتی تاریخ میں ہوا۔ چونکہ سریز کا ذہنی افق، عصری ایجادی ذہن ہے، اسی لیے وہ عقل کی حد کے قائل ہیں اور اپنی تفسیر میں اس امر کی طرف اشارہ کرتے ہیں کہ شے کی حقیقت کا جاننا فطرت انسانی سے خارج ہے۔ لیکن اس کا مطلب یہ نہیں لیتے کہ وحی کی علامتی تعبیر میں عقل انسانی کو یکسر غیر متعلق قرار دیا جائے۔ علامتی نبان کی تعبیر کی ایک

کلید خود نیا ہے اور اسی لیے وحی کی تعبیر میں نسانی مسئلہ اہم ہن جاتا ہے۔ مریمہ نے چند اہم ترقیاتی امور میں اس طریقہ کو خاصی صدارت سے استعمال کیا ہے مثلاً حضرت مسیح کے بارے میں قرآن کے موقف کے تعین میں۔ اسی ضمن میں مریمہ کے خالص دینی محرك کا اندازہ ہوتا ہے۔ اگر انہیں عیسائی اہل کتاب کی خوشنودی منظور ہوتی تو وہ قرآن کی آیات کی ایسی تعبیر بھی کر سکتے تھے جو سیکھی موقف کے قریب یا approximate کا تھا۔ اسی لیے انہوں نے آیات مسیح کی مریمہ کا جذبہ 'چونکہ demythologization' کا تھا۔ اسی لیے انہوں نے آیات مسیح کی ایسی تعبیر پیش کی جو سیکھی موقف سے تاریخی اسلام کے فاصلے کو کم نہیں کرتی بلکہ بڑھادیتی ہے۔ اسی طرح مریمہ نے چند اور قرآنی امور جیسے حیات شدہ "جگ بدرا فرشتوں کی نصرت اور روایت حق القمر کے بارے میں جو تعبیریں پیش کی ہیں وہ قرآن کی فتنی تعبیر کے ہم از کم نظری اعتبار سے عالمانہ نہ نہیں ہیں۔

مریمہ نے تاویل اور تعبیر میں جس فرق کو پیش نظر رکھا تھا، اس کی بنیاد پر انہوں نے وحی اور عقل انسانی اور عقل تجہی کے ربط کو قوی کیا۔ عالم اسلام میں تاریخ کی providential یا مشتبہ تعبیر کا جو رجحان عام ہوا اور جو بدقتی سے آج بھی (مقبول عوام) ہے اس کی بنیاد وہ رجحان ہے جو میثت اللہ کو تاریخ کے پنماں یا immanent عنصر کے بجائے ایک راست فعال عصر قرار دیتا ہے۔ مثلاً جنگ بدرا میں لشکر اسلام کی فتح مسلمانوں کی ہمت اور پیغمبر اسلام کی موثر حکمت عملی کا نتیجہ نہیں رہی بلکہ فرشتوں کی بروقت مداخلت کو اس فتح کا سبب قرار دیا گیا۔ آج بھی مسلمان ہر مرکز کے میں فرشتوں کا انتظار کرتے ہیں جو architypal تھیں کا ایک دردناک مظہر ہے۔ مریمہ کا انکار مجذات ایک ضد پسند عقلیت شناس کا انکار نہیں ہے بلکہ تاریخ کی مشتبہ تعبیر کے خلاف ایک ایجادی ذہن کا رد عمل ہے۔ مریمہ کے اسی ایجادی ذہن کا ایک اور اہم پہلو یہ ہے کہ انہوں نے مصری عالم علی عبد الرازق سے بہت پہلے اس تصور کو اپنی تفسیر میں پیش کیا کہ بعثت انبیاء کا اصل مقصد نفس انسانی کی

تمذیب ہے "ارضی سلطنت کا قیام نہیں۔ مثلاً سورہ الانعام کی تفسیر کے ایک مقام پر اپنے اس نقطہ نظر کو انہوں نے وضع الفاظ میں پیش کیا کہ نبوت کو دینوی امور سے کچھ تعلق نہیں ہے۔ اس مقام پر اور خصوصاً ان کی نام نہاد اسلامی خلافت سے انکار میں انگریزوں کی خوشنودی ملحوظ رہی ہو تو ہو لیکن سریدے demythologization process کو اس حد تک لے جانا چاہتے تھے، جہاں دین اور دنیا کے ربط کو صرف سیاسی اور ارضی اصطلاحات میں تلاش نہ کیا جائے بلکہ دین، دنیا کے لیے ایک استوار اخلاقی بنیاد بنے۔ انہوں نے دین اور دنیا کو دو متقابل عوالم میں تقسیم نہیں کیا بلکہ ان دو عوالم کے ربط کے لیے نفس انسانی کو ایک مشترک حد یا middle term قرار دیا۔ نفس انسانی، ان کے نزدیک اعتباری اور اضافی طور پر ایک ایسا خود مختار autonomous وجود ہے، جو کسی اجماع کا پابند نہیں جو وحی الٰہی کے سوا وسرے انسانی ارادوں کو شخصی تجربے اور عقل پر غالب آنے کی اجازت دیتا ہو۔ شخصی تجربہ کی خود مختاری اور عقل کی کار فہمی کے خلاف اسلام کی فکری تاریخ میں مرسی اصول نے سب سے زیادہ اہم حصہ ادا کیا ہے، وہ "جماع" کا اصول ہے۔ جس نے تاریخی عمل میں بالآخر ایک محدود گروہ کے اجماع کی حیثیت اختیار کر لی۔ تاریخی طور پر اس کا نتیجہ یہ ہوا کہ اسلام میں ایک غیر منی کیسا کی بنیاد پڑ گئی۔ ایک ایسے کلیسا کی جس کا صدر الوہی اختیار رکھنے والا پاپائے مقدس تو نہیں تھا لیکن عملاً ہر عالم پاپائے مقدس بن جانے کے امان کا حامل بن گیا۔ دوسری طرف تاریخ کے مشتبہ تصور نے ایسی infallible یا غیر خطاط پذیر امت کے تصور کو جنم دیا جو بالآخر خود مشیت الٰہی کا مظہر قرار پائی۔ امت کا جمود ان تین قضیوں کے ارتباً کا نتیجہ بن گیا۔ امت غیر خطاط پذیر ہے، اجماع امت، مشیت الٰہی ہے اور اجماع امت، اجماع علمائے امت ہے۔ یعنی عملاً اجماع علمائے امت غیر خطاط پذیر ہے۔ اس تصور نے ملت اسلام میں شخصی آزادی کو پوری طرح سلب کر لیا۔ علماء سے فرار حاصل کرنے والے اہل حال شیخ کے گرفتار بن گئے۔ اور ظاہر نے علماء کو جس مقام سے سرفراز کیا تھا، اہل حال نے وہ مقام شیخ کو عطا کیا، نتیجہ ظاہر

تھا، اہل ظاہر اور اہل باطن دونوں نے فرد کے شخصی تجربے اور فرد کی شخصی فہم کو دین کے لیے بے معنی یا irrelevant ہنا دیا۔ سریمہ کی اہمیت یہ ہے کہ انہوں نے شخصی تجربہ شخصی عقل اور وحی الٰہی کے درمیان عالم یا شیخ ہو حکم بنانے کے بجائے عقل نوعی اور عقل تجربی کو حکم قرار دیا اور اس طرح اسلام کی ایک بنیادی اخلاقی تعلیم یعنی شخصی ذمہ داری کے تصور کو مرکزی اہمیت دی جس کی بنیاد پر ایجادی اخلاقیات یا positive ethics کی عمارت تعمیر کی جاسکتی ہے۔ دوسری اہم روایت جو سریمہ کی رہیں منت ہے یہ ہے کہ انہوں نے تشریعی احکام کے بارے میں ان اخلاقی اور روحانی اصولوں کو اہمیت دی جو ان احکام کا نشان و مدعایاں۔ یہاں صرف اس دور کو ملاحظہ رکھنا ضروری ہے کہ خود قرآن مجید نے تشریعی احکام کے ساتھ ان مقاصد کی بھی صراحت کی ہے جن کی تکمیل ان احکام کا مقصود اصلی ہے۔ انہیں مقاصد کو قرآن نے "حکمت" کا نام دیا ہے۔ مقاصد اور احکام کا یہی وہ فرق ہے جو تصوف کی اصطلاح میں شریعت اور طریقت کا فرق بن جاتا ہے اور ابوالحسن قشیری کی عبارت میں جہاں شریعت شیخ پذیر ہو سکتی ہے وہیں طریقت ابدی اور غیر متغیر ہے۔ یعنی دراصل مقاصد ہی ابدیت کے حامل ہیں۔ مقاصد اور تشریعی احکام میں فرق اور ارتباط کا ظہار ایک اعلیٰ سطح پر اس تنازع یا tension میں ہوتا ہے۔ جو اخلاقی شعور اور قانون کی سطح کے درمیان ایک حساس ذہن کا روحانی تجربہ ہے۔ روایت کے تقدیمی امتحان کے اس رجحان نے عصری موضوعی اور مفروضی زندگی، دونوں پر اپنا گمراہ مرتب کیا۔ موضوعی رجحانات کی تبدیلی میں سب سے اہم فنی روایت کی بنیاد حالی نے رکھی۔ یہ بات تا قابل قیاس ہے کہ جدیدیت کی نئی تحریک کے بغیر شخص حالی کی فن کارانہ جیشیں، ادب اور ادبی محاورے میں اتنے دور رہنے والے اقلاب کا سبب بن سکتا تھا، اگر صرف ادبی محاورے یا literary میں تبدیلی پر، یہ ادبی اقلاب رک جاتا تو شاید اس کے اتنے دور رہنے والے اثرات نہ ہوتے۔ حالی نے

(۱) اشارہ ہے حالی کی قلم "امید" کے اس شعر کی جانب سے ہوں گے۔ متن لاتسبو الہمر کے تم نے تواب سن لو کہ ہوں میں شان رحمانی مجھے جانو

اس تحریک کے زیر اثر تہذیبی اور فنی تناظریا perspective کو بدلتے کی کوشش کی۔ پہلی بار اردو ادب میں ننانے کا اور اک حالت کا ایک اہم تہذیبی کارنامد ہے۔ ننانے جو قدیم رولیات میں صرف تجزیب کا پیامبر تھا، اب ”شان رحمانی“ کے طور پر جلوہ گر ہوتا ہے۔^(۱) اگر ننانے کا یہ عرفان انہیں حاصل نہ ہوتا تو شاید وہ واقعی بے بی کے نوح خواں شاعر بن جلتے اور تاریخی تبدیلیوں کو فلک ناخجار کے ستم سے موسم کر دیتے۔ اس کے برخلاف ان تبدیلیوں کو وہ انسانی عمل کا ایک لازمی نتیجہ تصور کرتے ہیں۔ اس تحریک کا یہ پیش مفروضہ کہ انسان تبدیلی کے قابل ہے اور انسانی عمل اپنے تاریخی حدود میں autonomous ہے۔ حالی۔ کے بعد غدر، شاعری میں نمایاں عصرین جاتا ہے۔ ننانے کے تعمیری اور تخلیقی پہلو کے اور اک میں حالی، اقبال کے پیش رو بن جلتے ہیں اور اسلام کی اس خصوصیت کا کہ وہ فطرت اور تاریخ کا اقتدار کرتا ہے، کم از کم اسلامی ہند میں حالی کو پہلی بار بھرپور احساس ہوا۔ ننانے کا اتنا شدید احساس غالباً ان کے رہبر سریس کو بھی نہ تھا۔ سریس اور حالی کے پاس عقلیت مشترک ہے اور ننانے کی تبدیلیوں کا احساس بھی مشترک ہے۔ لیکن حالی، شاعر انہے وجدان کی مدد سے اس حقیقت تک پہنچے اور بصیرت نے انہیں یہ بات بھائی کہ ننانے بیشہ آگے کی طرف بڑھتا ہے، ماضی کو سمجھتا ہے۔ اس سے بصیرت حاصل کی جاسکتی ہے، قوت عمل اور جوش حیات حاصل کیا جاسکتا ہے۔ لیکن ماضی کو پھر سے واپس نہیں لایا جا سکتا۔ ان کے اسی وجدان نے انہیں ماضی کو پھر سے زندہ کرنے کی سعی لا حاصل سے بچا لیا۔ ان کی نظر ان اقدار تک پہنچی جنہوں نے ماضی میں مسلمانوں کو تبدیلی کا موثر agent بنایا تھا۔ وہ قوت عمل کا رخ مستقبل کی طرف موڑ دینا چاہتے ہیں تاکہ عالم امکان میں انہیں امکانات پر نظر رہے جو اس دور کے تاریخی امکانات

(۱) تفصیلات کے لیے دیکھئے

ہن سکتے ہیں۔

تاریخی امکانات کے اس دوراں نے اس تحریک کے ایک اور پہلو کو اچاگر کیا اور اس تحریک کے ایک اہم رکن چراغ علی نے اس مکتب کی بنیاد رکھی جس کو اصطلاحاً قانونی جدیدیت یا legal modernism کا نام دیا جاتا ہے۔^(۱) ان کے پیش نظر نہ صرف تشریعی احکام کی عملت تھی بلکہ وہ تاریخی اور situational بھی تھے جن میں قوانین کی تدوین ہوتی تھی۔ اگر انسانی موقف تبدیلی پذیر ہے اور واقعی تبدیل ہوتا رہتا ہے تو پھر یہ بھی ضروری ہے کہ تشریعی اور قانونی عمل بھی اس تبدیلی سے متاثر ہو۔

سیست پسند روحانی یا humanistic impulse کو اگر قانونی عمل سے کلیتاً خارج کر دیا جائے تو پھر قانون تاریخ کے استبداد کا دوسرا نام ہن جاتا ہے۔ اس روحانی کی دکالت، اور اجتماعی اور انفرادی زندگی کے تمام شعبوں میں اس کے نفوذ کی کوشش اس تحریک جدیدیت کا ایک عنصر ہے جس کے احیا کے بغیر عصری ذہن کا غالب روحانی ہن جاتا۔ شاید اس کا ایک سبب یہ تھا کہ قریبی ماضی کے آثار ابھی طاقتور تھے۔ اور ذہنی تبدیلی کے ساتھ، سماجی تبدیلیوں کی رفتار سست تر تھی۔ ماضی اور حال کو مروط کرنے کی ایک کوشش جس نے مستقبل پر رد عمل کے گھرے اثرات مرتب کیے اور جدید کے خلاف مراجحت کی کوششوں کی طاقت عطا کی، وہ شبی نعمانی کی وہ تحریک تھی جس کا محرک روایت کے ذریعہ اصلاح یا reform through tradition کو برقرار رکھنا تھا لیکن اس اصول کے ساتھ سب سے بڑی دقت یہ ہے کہ روایتوں کے ہجوم میں رد و قبول کا ملک ایک موضوعی نوعیت اختیار کر لیتا ہے اور یہ روایت کے عقلی تقدیدی امتحان کا بدلت ثابت نہیں ہوتا۔ روایت سے تجربے کی طرف، یا ماضی سے حال کی جانب عبور، ذہنی موضوعی سطح پر اتنا تو مشکل نہیں، لیکن تاریخی عمل کے دوران اس وقت مشکل پیش آتی ہے جب عصری تجربے کو ماضی کے قریب سانچوں میں

ڈھانے کی یا حال کو ماضی کے پیانوں سے ناپنے کی کوشش ایک غالب رجحان کی صورت میں نمودار ہوتی ہے۔ اس وقت میں مزید اضافہ ہو جاتا ہے جب روایت کو تجربے کے جانچنے کا medium بھی قرار دے دیا جائے۔ روایت کے ذریعہ اصلاح کا یہ رجحان میوسیں صدی کے اوائل میں خود جدیدیت کی تحریک سے ابھرنے لگا۔ جو بالآخر ایک اہم اور ناقابلِ حد تضاد یا contradiction کی صورت اختیار کر گیا ہے۔ اس تقاضے نے عصری سیاسی موقف سے بھی طاقت حاصل کی اور بالآخر جدیدیت کی تحریک کو خود مدافعت کے لیے مجبور کر دیا۔ تاریخی طور پر الحال اور البلاغ کے نوجوان بولکلام نے ماضی کے سحر کو گکانے میں کامیاب حاصل کی اور ان استغاروں اور تخیلی پیکروں imaginative symbols کو ابھارا جو اجتماعی لاشعور کو خوابیدگی کے عالم سے بیدار کر سکتے اور شعور پر حملہ کرنے کی طاقت عطا کر سکتے تھے۔ روایت کے ذریعہ اصلاح کی "تحریک" روایت اور طاقت عطا کرنے میں بالآخر کامیاب ہو گئی۔ اور اس کا حزنی پہلو یا tragic element اس وقت نظروں میں آیا جب آزاد نے اپنی فکری زندگی کے دوسرے اور علمی و فنی اعتبار سے زیادہ شر آور دور میں، وحی الہی کی تخلیقوں سے کسب نور کی کوشش کی اور اعلان کیے بغیر روایت کے بھوم سے اپنا دامن بچانے کی کوشش میں مصروف ہو گئے جماں پہلے دور کے آزاد نے ماضی کے احیا کی کوششوں کو ایک نیا عملی اور نظریاتی یا ideological جوش بخشتا۔ وہیں آزاد کے دوسرے دور کے فکری اجتہاد نے حیات اجتماعی پر اپنا کمزور نقش ثبت کرنے میں بھی کامیابی حاصل نہیں کی۔ آزاد نے روایت کے idiom یا محاورے کی تمام طاقت کو اپنے پہلے دور میں استعمال کر لیا تھا اور شاید اسی کا نتیجہ تھا کہ اگلا عرفان خود ان کے عصر کے لیے نامنوس ساتھا لیکن علمی نقطہ نظر سے ترجمان القرآن میں آزاد نے سریڈ کے چند نتائج کی صداقت کو ثابت کرنے میں ایک حد تک کامیابی حاصل کی۔ آزاد نے قرآنی اصطلاحوں 'ربوبیت'، 'رحمت' اور 'عدالت' کی روشنی میں مذہبی کثریت یا religious pluralism کی اہمیت کو واضح کیا اور دین اور شرع یا منہاج کے فرق کو اجاگر

کرنے میں پا لواسطہ قانونی جدیدیت کے لیے ایک نظریاتی بنیاد فراہم کی، لیکن مشکل یہ ہے کہ قانونی جدیدیت عصری حیات انسانی کا صرف ایک پہلو ہے اور جب تک مذہبی فکر کو ایک انتقلابی جدت عطا نہ کی جائے۔ اس وقت تک انسیت پسندی کی عمارت کو مذہبی بنیاد پر قائم نہیں کیا جاسکتا۔ اس ممکن کو سرانجام دینے کے لیے یہ بھی ضروری ہے کہ ایک انتقلابی بنیاد پر مذہبی فلسفہ کی تعمیر اور تشكیل کی شعوری کوشش کی جائے اور عصری idiom یا محاورے کو فکری و سیلہ بنایا جائے۔ آزاد کی مذہبی فکر اپنی تمام حسن و رعنائی کے باوجود ایک ایسے idiom میں پیش ہوئی جس کی بنیاد میں کم از کم نظری اور فلسفیانہ اعتبار سے کمزور ہیں۔ مثلاً ان کا ذہنی افتہ علت و معلول اور غالباً نقطہ نظر theological سے اونچا نہ ہو سکا۔ جہاں ان کے متاتج فکر پر کوشش اور جاذب نظر دکھائی دیتے ہیں، وہیں جن بنیادوں پر وہ ان متاتج تک پہنچتے ہیں، ان کو قبول کرنے میں عصری ذہن تأمل کرتا ہے۔ ان کی انسیت پسندی واضح اور ہر شبہ سے بالاتر ہے لیکن عصری انسان کی طاقت، قوت اور چیخنے قبول کرنے کی صلاحیت ہمیں ان کے انسانی پیکر میں نظر نہیں آتی۔ اسی لیے ان کی انسیت پسندی جمالیاتی سطح پر تورکھتی ہے لیکن وجودی سطح ontological basis سے محوم ہے۔ ایک عصری مذہبی تشكیل کے لیے فلسفیانہ بشریت یا philosophical anthropology کی بنیاد میں لازمی ہیں جس کے بغیر اس کائنات میں خدا اور انسان کے ربط کی تعبیر ممکن نہیں۔ سریدے نے اپنی بے رنگ نثر میں ایک بنیاد رکھی تھی؛ ہر چند کہ ان کی بشریت یا anthropology انسیوں میں صدی کے فلسفے کی ریزن منت رہی۔ لیکن ان کی تحریروں کا انسانی پیکر ایسا خود مختار فعال وجود ضرور ہے جو وحی کی روشنی میں اور خاص تاریخی حالات میں اپنے لیے ایک جادہ ضرور تراش سکتا ہے۔ مذہبی دائڑے میں رہتے ہوئے ہما مقصد عمل کے لیے ان دونوں یعنی وحیٰ الہی اور خاص تاریخی حالات میں ربط قائم کرنا ضروری ہے۔ کیونکہ مذہبی اصطلاح میں اگر ایک قطب "ابد" کی نمائندگی کرتا ہے تو "وسرا" نامہ کی اور ظاہر ہے کہ انسان ایک درمیانی اصطلاح یا middle term ہے۔ اس انسانی وجود کو ان دو

اقطاب کے درمیان عمل کرنا ہے۔ ذہنی سطح پر یہ فرض کر لینا آسان ہے کہ یہ درمیانی وجود صرف مطبع ہے اور ابد صرف مطاع، لیکن نیست کی سطح پر یہ مفروضہ اثر پذیر نہیں ہوتا؛ اگر بات اتنی آسان ہوتی تو انسانی وجود ابد کے پر سکون ماحول میں ہمیشہ سور اور سکون کی زندگی بس کر سکتا ہے اور جنت گم شدہ کی آرزو نہ کرتا لیکن اس کی تقدیر کچھ ایسی ہے کہ ننانے کی رفتار اس کے لیے پہلا چیلنج بن جاتی ہے۔ اور اسی لیے وہ با اوقاتِ وحیٰ الہی کی روشنی سے اپنے آپ کو محروم بھی کر لیتا ہے۔ دراصل ابد اور ننانہ کا رشتہ صرف انسانی وجود ہی کے لیے ایک چیلنج ہے۔ عالم فطرت اس چیلنج سے بے نیاز ہے۔ اگر انسان کو صرف مطبع مان لیا جائے تو پھر عالم انسانی اور عالم فطرت کا فرق بے معنی ہو جاتا ہے۔ اور جگہ کی تباہ کاری اور زلزلے یا سیالب کی آفتوں میں فرق باقی نہیں رہتا۔ یہی وہ سبب ہے کہ ایک بشری فلسفہ کے بغیر نہ ہی فکر کی تھکیل ممکن نہیں ہوتی۔

اسلامی فکر میں اقبال کی سب سے بڑی اہمیت یہ ہے کہ اس نے اپنی فکر کی بنیاد انسانی وجود کے بارے میں غور و تعمق پر رکھی۔ خدا اس کی فکر کا منتہی اور مبدأ ہے۔ لیکن انسانی وجود اس کی فکر کا مرکز ہے۔ خدا کے پیغام کا مخاطب انسان ہے اور وہی مکلف بھی اسی لیے مدد ہی فکر کے لیے انسانی وجود، مرکزی وجود اختیار کر لیتا ہے۔ میوسیں صدی کی عالمی نہ ہی فکر کا انتیازی وصف یہی ہے کہ وہ انسانی وجود کو اپنے سفر کا نقطہ آغاز بناتی ہے اور خدا تک پہنچتی ہے۔ اس لیے کہ یہ اس کی منزل ہے۔ دراصل یہ سفر معدوم سے موجود تک نہیں بلکہ موجود سے موجود تک ہے۔ ظاہر ہے کہ اس سفر کی ابتدأ نانے سے ہوتی ہے اور ابد منزل قرار پاتی ہے۔ جماں نظر ابد پر ہوتی ہے، وہیں قدم وقت کے ریگ زار پر حرکت کرتے ہیں۔ اگر یہ قدم اس ریگ زار پر اپنا اثر مرتب نہ کر سکیں تو پھر یہ عالم خواب کا سفرین جائے گا۔ آئے والے مسافر ان نقوش پا سے رہنمائی اور ہدایت ضرور حاصل کرتے ہیں۔ لیکن سفر کرتے ہوئے ہی منزل تک پہنچ پاتے ہیں۔ یہ نقوش پا روایت کی علامت بن جلتے ہیں، لیکن ان کو دور سے

دیکھتے رہنا مطل نہ کر رسانی کا ضامن نہیں ہوتا اور پھر انسانی زیست کی ایک دقت یہ بھی ہے کہ انسان اس ریگ زار وقت پر سفر کرتے ہوئے تاریخ بھی بناتا چلتا ہے جس سے اس ریگ زار کی نوعیت ہی بدلتی ہے۔ کبھی کبھی نقوش پا بھی مٹ جلتے ہیں جنہیں تاریخ کے گرد و غبار میں تلاش کرنا ہوتا ہے۔ میں ان فرازدی بصیرت ہی رہنمائی کا فرض انجام دے سکتی ہے۔ اس لیے اقبال کا یہ اصرار ہے جانہیں کہ وہ "مودر طاقت" جو انحطاط اور زوال کی قوتوں کا مقابلہ کر سکتی ہے اور ان کے لیے جواب فراہم کر سکتی ہے۔ خود مرکوز self-concentrated افراد کی پرداخت ہی سے ممکن ہے۔ صرف ایسے ہی افراد زندگی کی گمراہیوں کا کشف حاصل کر سکتے ہیں اور وہی ان نے معیارات کا اکشاف کر سکتے ہیں جن کی روشنی میں ہمیں اس واقعہ کا ادراک ہوتا ہے کہ ہمارا ماحول ناقابل تسلیخ نہیں ہے بلکہ تبدیلی کا مقاضی ہے۔ اقبال کا یہ بیان statement انتہائی اہمیت کا حامل ہے اگر اقبال کے فکری متن سے اس کو علیحدہ کر لیں تو یہ اندریشہ ہوتا ہے کہ کہیں اقبال نوع انسان اور ملت اسلامی کی تقدیر، چند خود مullen، خود مرکوز افراد کے حوالے کرنے کی ترغیب تو نہیں دے رہے ہیں۔ یہ ان کا مفہما نہیں ہے بلکہ ان کی مذہبی فلسفیانہ بشرت کا حاصل یہ ہے کہ اجتماع کا یہ فرض ہے کہ وہ ایسے افراد کی حوصلہ افزائی کرے اور ایک ایسے تہذیبی ماحول کو فراہم کرے جس میں ایسے خود مرکوز افراد کی نشوونما ممکن ہو۔ یہی ان کی سیاسی فکر کا پیش مفروضہ ہے اور رہنمایا اصول۔ اس فکر میں انسانی وجود اپنی بنیاد دریافت کر لیتا ہے اور فکر و عمل میں اعتباری طور پر خود مختاری کا حامل بن جاتا ہے۔ نئے انسان کے تخلیق کی تمنا، ان کی فلسفیانہ بشرت کی بنیاد ہے اور اساسی پہلو، ان کی مذہبی فکر کے لحاظ سے ایسے ہی انسان کی تخلیق اسلامی تہذیب کا مقصود تھا اور اس لیے وہ اس تہذیب کو ایک نئی تہذیب کا نام دیتے ہیں۔ ان کے نزدیک اس نئی تہذیب کا بنیادی اصول توحید ہے، جو یقیناً خدا کی اطاعت کا مطلبہ کرتا ہے۔ لیکن چونکہ خدا تمام زیست کی آخری روحانی بنیاد ہے، اسی لیے خدا کی طاعت دراصل انسان کی اصلی وجود ماہیت کی اطاعت کا نام ہے۔ زیست کی کی

روحانی بنیاد ہے تو ابدی لیکن تنوع اور تبدیلی میں یہ اپنا اطمینان کرتی ہے۔ اس نے اس کا اصرار یہ ہے کہ ایک ایسے اجتماع کے لیے جس کی بنیاد حقیقت کے اس تصور پر ہو، یہ ضروری ہے کہ وہ اپنی زندگی میں دوام اور تبدیلی کے دونوں اصولوں کو مربوط کرنے کی کوشش کرے؛ لیکن ابدی اصولوں کا یہ مطلب نہیں کہ وہ تبدیلی کے امکانات کو خارج کر دیں کیونکہ اس طرح انسانی وجود اپنی ماہیت سے محروم ہو جائے گا۔ تبدیلی اور دوام تغیر اور ثبات کے درمیان ربط کی تلاش کا نام اقبال کی فکری لغت میں اجتہاد ہے۔ اس لغت میں اجتہاد، صرف ایک فقہی اصطلاح نہیں ہے بلکہ انسانی وجود اور اس کی ماہیت سے اس کا گھر اور راست تعلق ہے۔ کیونکہ جمد یا exertion ہی انسانی وجود کی ماہیت ہے۔ اسی لیے ان کی نظر میں اجتہاد، اسلامی تہذیب کا ایک تخلیقی اور تشكیلی عضر ہے جس نے اس تہذیب کو عالمی تاریخی سطح پر ایک نئی تہذیب ہنا دیا تھا۔ (یہاں اس امری کی جانب اشارہ ضروری ہے کہ اقبال نے جن تصورات لو وضاحت اور بڑی حد تک فلسفیانہ اور فکری سلیقے کے ساتھ اپنی شراور خصوصاً خطبات کی نظر میں پیش کیا، وہاں ان کے اشعار سے مدد لینا اور ان کے تصورات کی تتفییص کرنا علمی دیانت داری کے خلاف ہو گا۔ ان کے نزدیک اس نئی تہذیب کی تغیر اور تشكیل، اس لیے ممکن ہو سکی کہ قرآن نے جن اساسی اصولوں کو یا ان کی نیان میں fundamental principles کو پیش کیا تھا، ان کی روشنی میں، انسان کو قانون سازی کی حد تک مکمل اختیار حاصل تھا۔ جس کو انہوں نے اجتہاد کی اولین سطح یا first degree of ijtihad کیا ہے۔ اس لیے ان کا یہ اصرار ہے کہ فرد سے اس اختیار کا سلب کر لینا، اس حکی نقطہ نظر کے مخالف ہے جس کو قرآن نے پیش کیا ہے اور سلب کر لینے کے اس تاریخی عمل نے عملاً قانون اسلام کو انجماد کے درجہ تک پہنچا دیا، جہاں وہ اجتماعی نظم کو زندگی کے (حرکی تصور سے ہم آہنگ سیں کرنا) انہیں اس بات کا بھی اندازہ ہے کہ ایک ضرورت سے زیادہ منظم اجتماع، فرد کی تمام تخلیقی صلاحیتوں کو ختم کر دتا ہے اور اسی لیے ماضی کی تاریخ کا غلط احترام اور اس کے تن مردہ میں نئی جان ڈالنے کی

کوشش resurrection کسی زوال یا فتح ملت کا علاج نہیں ہے۔ اس کا علاج صرف یہی ہے کہ خود مریخ افراد، حقیقت کی گمراہی تک رسائی حاصل کریں۔ اور اپنے فکری اجتہاد کے ذریعہ، بدلتے ہوئے حالات میں، ابد سے اکتساب فیض کرتے ہوئے نئی حقیقوں تک پہنچیں، یہی سبب ہے کہ یہ سوال کہ کس طرح ماضی کو اپنی گرفت میں لیا جاسکتا ہے یا ماضی تک اپنی قدرت کی توسعہ ممکن ہے، اقبال کے فکر کا نہ صرف اولین روحانی تھا بلکہ دم آخر تک ان کے شعور پر چھایا رہا۔ ماضی کی اہمیت اس لیے کہ اس تاریخی ماضی میں ابد کی روشنی چمکی تھی اور اس ماضی کے ایک منور نقطہ میں ابد، حال یا ننانے کو کافتا ہوا گزرا تھا، نام نہاد احیاءت پسندی کا روحانی ان کے فکر کے اسی عصر سے وابستہ ہے۔ لیکن اقبال کی منتخب فکر احیاءت پسندی کے آسان حل کو مطلقاً قبول کرنے پر مائل نہ ہو سکی؛ ابد اور ننانہ کا تضاد ان کے فکری محركات میں سب سے زیادہ بنیادی اہمیت کا حامل ہے۔ جہاں شعر میں، وہ اس تضاد کو حل نہ کر سکے، شاید حل کرنا چاہا بھی نہیں، کیونکہ شعری نبان paradoxes کی نیان ہے، وہیں اپنے خطبات میں انہوں نے اس تضاد کو حل کرنے کی بڑی حد تک کامیاب کوشش کی ہے۔ عام نہ ہبھی فکر کا روحانی یہ ہے کہ ابد اور ننانے کے تقاطع کے عمل کو تاریخ کے صرف مثالی لمحہ میں فرض کیا جائے۔ مثلاً یعنی نقطہ نظر سے ولادت ایک ایسا منور ننانی لمحہ تھا اور موجود اسلامی نقطہ نظر سے نزول قرآن کے لمحات، حیات پیغمبر ﷺ کے لیے ایسے ہی منور لمحات تھے جن کے بعد ابد کی حکمرانی شروع ہوئی اور ننانہ غیر حقیقی یا محض اعتباری بنا گیا۔

لیکن ان دو یعنی مسیحی اور اسلامی نقطہ ہائے نظر کے فرق کو پیش نظر رکھا جائے تو یہ مسئلہ ایک نئی سطح پر سامنے آتا ہے۔ یعنی نقطہ نظر سے 'صرف ایک ایک لمحہ' منور تھا۔ لیکن اسلامی نقطہ نظر سے 'خدا نے کسی ایک لمحے کو اپنے لیے منتخب نہیں کیا بلکہ کئی لمحات ایسے آئے جہاں ابد ننانے کو کافتا ہوا گزرا گیا۔ دوسرا ہم فرق یہ ہے کہ جہاں پہلے یعنی مسیحی نقطہ نظر سے خدا نے گفتی لفظ spoken word کے ذریعہ یا نبان کے ویلے سے اپنا نہیں بلکہ اپنی

مشیت کا اظہار کیا۔ اسی ابد اور ننانے کا تقاطع ان تمام امکانی لمحات میں ہو سکتا ہے جب انسان اس کلام کو پڑھے یا اس کے بارے میں بصیرت حاصل کرنے کی کوشش کرے۔ یعنی یہ کہ یہ واقعہ یعنی intersection یا تقاطع کا یہ عمل ایک متواتر عمل بن سکتا ہے اور اقبال کے لیے بصیرت کے حصول کی اسی کوشش کا نام اجتہاد ہے۔ ایک ایسے نہب کے ماننے والوں کے لیے جن کے نزدیک خدا نے اپنی مشیت کا اظہار صرف ان امور کی حد تک نہیں رکھا، جنہیں ہم اعتمادات کرتے ہیں؛ بلکہ وہ امور بھی اظہار کی روشنی میں آئے جن کا تعلق انسان کے انفرادی اور اجتماعی عمل سے ہے۔ اجتہاد کا یہ عمل واقعی موت و زیست کا سوال بن جاتا ہے اور اقبال کی فکر کا یہ پہلو کہ اجتہاد کے عمل کو صرف ماضی کے چند لمحات کے حوالے نہ کیا جائے، اجتماعی زندگی کے تقاضوں کے لیے بڑا معنی خیز اور اہم بن جاتا ہے۔ یہی سرہد کی فکر کا حاصل اقبال کے ہاں ایک گھری فلسفیانہ بنیاد حاصل کر لیتا ہے۔ اس کا تعلق انسانی وجود اور زیست کی ماہیت سے ہو جاتا ہے۔ یعنی یہ سوال، صرف ایک نہب کا داخلی مسئلہ باقی نہیں رہتا بلکہ انسانی فکر کا ایک ضروری موضوع بن جاتا ہے۔ انسانی وجود کی ایسی ماہیت کی روشنی میں سیکولر اور مقدس کے معانی اور ان کے ربط کی تلاش کی جاسکتی ہے۔ کیونکہ کوئی اصطلاح 'انسانی وجود' کے لیے اس وقت تک کلید نہیں بنتی جب تک کہ خود انسانی وجود اس کا مصدر نہ ہو۔ یہیں قرون وسطیٰ کی فکر سے اقبال کا راستہ الگ ہو جاتا ہے اور وہ اسلام میں وجودی فکر کے پیش رو بن جاتے ہیں۔ سیکولر اور مقدس، انسانی وحدت کو تقسیم نہیں کرتے بلکہ اس وحدت کے دو مختلف پہلوؤں کی طرف اشارہ کرتے ہیں۔ سیکولر اور مقدس اشیا کی حفاظت نہیں بلکہ انسانی افعال کی جانب اشارہ کرتے ہیں۔ اس لیے اس بات کا وار و مدار کہ کوئی عمل سیکولر ہے یا مقدس یا روحانی؟ اس بات پر ہے کہ فاعل یا agent کا کلی نقطہ نظر کیا ہے۔ اقبال کے الفاظ میں ایک عمل دنوی یا سیکولر ہے اگر اس عمل کے پس منظر میں زندگی کی ساری پیچیگی اور تنوع کا ادراک موجود نہیں ہے۔ اور مقدس یا روحانی ہے، اگر اس پیچیگی یا تنوع کا ادراک، عمل کے پس منظر میں موجود اور اس

کا رہنما ہو۔ اسی لیے ہر ادارہ اپنے دو پسلو رکھتا ہے، مثلاً اگر مملکت کا مقصود ان ابدی اقدار کا حصول ہو جو توحید کے پیچھے کار فرمائیں یعنی مساوات، انسانی وجود کی صیانت اور آزادی تو اسی مملکت رو حانی ہو گی کیونکہ اس کا مقصد، ان اقدار کو نمانی، مکانی قوتوں میں تبدیل کرنا ہو گا۔ قانون کا مدعای ان اقدار کے حصول کو منظم کرنا ہے اور اسی لیے ایک غیر متبدل قانون، ان اقدار کو نمانی، مکانی قوتوں میں تبدیل کرنے سے قاصر ہے گا۔ ظاہر ہے کہ غیر متبدل اور نمانی مکانی قوتیں باہم گر متفاہ اصطلاح میں ہیں۔ اسلامی فقیہ مکاتب پر اقبال کی تقدیم ان کے اس مطلب کی وضاحت ہے۔ اگر عراق کے مکتب فکر یعنی خلقی مہب نے تصور یا notion کو ابدی قرار دیا اور اسی بنا پر اسطوئی قیاس کو اپنا آکہ یا tool بنایا تو تجاذبی مہب یعنی حنبليوں اور پھر وہاں پول نے منفرد واقعہ یا concrete کو ایک لحاظ سے ابدیت کا حامل قرار دیا کیونکہ ان کی نظر، نظیر یا precedent پر رک گئی۔ اگر ایک مہب نے قیاس کی بنیاد پر حاصل شدہ فتاویٰ کو ابدی بنا دیا تو دوسرے مہب نے مخصوص حالات میں دیئے گئے concrete فیصلوں پر اپنی عمارت قائم کر دی۔ دونوں مہاب نے ابدیت اور ننانے کے تخلیقی عمل کو نظر انداز کر دیا۔ اسی لیے اقبال کا خیال ہے کہ اسلام کے مقصود اصلی کا ابھی پوری طرح اور مکمل اظہار نہیں ہوا اور یہ مقصود اصلی، ایک ایسی رو حانی جمیوریت کا قیام ہے؛ جس میں فرد، رو حانی قدر کا مسکن locus ہے۔ اپنی اس فلسفیانہ بشریت کی بنیاد پر اقبال نے اجماع کے مروجہ تصور اور معیار کو روکیا کیونکہ یہ تصور فرد کی بجائے ایک گروہ یا مختصر سی جماعت کو آخری قدر و قیمت کا حامل قرار دیتا ہے۔ سرسید نے اجماع کا انکار کیا اور اقبال نے افراد کے ایسے مجموعے یا تنظیم کو جس کی بنیاد arbitrary نہیں ہے، اجماع کا اہل قرار دیا۔ لیکن دونوں کا مشترک نقطہ یہ ہے کہ افراد کے پیش نظر اجتماعی مقاصد کے حصول، مخصوص تاریخی حالات میں جو ایک اعتبار سے عمل کی حدیا limit ہیں ممکن ہو سکے۔

اقبال نے جدیدیت کی اس روایت کو جس کا آغاز سرسید سے ہوا ایک قابل عمل

فلسفیانہ بنیاد فراہم کی۔ لیکن اس بنیاد کا مطالعہ شعر اقبال میں نہیں، خطبات اقبال میں ممکن ہے۔ ان کے شعر کے فلسفیانہ متن کے رہنمائی کے خطبات ہیں، اس کا عکس نہیں کہ شعر کی روشنی میں خطبات کا مطالعہ ہو۔ آخر میں اس ضمن میں یہ اشارہ ضروری ہے کہ اقبال کا جمالیاتی فلسفی غزل سے آگے تو گیا، لیکن اس حد کو توڑنہ سکا۔ اسی لیے ان کی شاعری "فلسفیانہ جمال اور جلال تو ضرور رکھتی ہے لیکن فکر کی ترسیل کے لیے وہ روایتی medium میں انقلاب لانے میں کامیاب نہ ہو سکے۔ اسی لیے اقبال کی فکر کے مطالعہ میں اگر صرف شعر ہمارا رہنمای تو ہم اضداد کی کشمکش میں بٹلا ہو جلتے ہیں اور ان کی طرح ہمیں بھی عقیدہ اضداد کو حل کرنے کی کاوش ترپاتی رہتی ہے۔^(۱)

(۱) (بہ شکریہ پروفیسر عالم خود میری، کشش اور گزیرہ حیدر تاؤ دکن (۵۸۰)، مرتب محمد ظیہر الدین احمد)